

ایم کیو ایم کے قائد الطاف حسین اور تحریک انصاف کے سربراہ عمران خان کے درمیان ٹیلی فون پر بات چیت

عمران خان نے جناب الطاف حسین کے گزشتہ روز کے خطاب کو سراہا

ڈرون حملوں، ریمنڈ ڈیوس کی رہائی، ڈاکٹر عافیہ صدیقی کی سزا اور دیگر قومی ایجنٹوں پر رابطے جاری رکھنے پر اتفاق کیا گیا

لندن۔۔۔19 مارچ 2011ء

متحدہ قومی موومنٹ کے قائد جناب الطاف حسین اور تحریک انصاف کے سربراہ عمران خان کے درمیان آج ٹیلی فون پر بات چیت ہوئی۔ جناب الطاف حسین نے عمران خان کا شکریہ ادا کرتے ہوئے کہا کہ پاکستان کے وقار اور قومی غیرت و حمیت کیلئے آپ جس طرح بلا خوف و خطر عملی جدوجہد کر رہے ہیں اس پر میں آپ کو خراج تحسین پیش کرتا ہوں۔ انہوں نے عمران خان سے کہا کہ ملک کی عزت و وقار اور قوم کی غیرت و حمیت کیلئے ہمیں ماضی کے اختلافات اور تلخیاں بھلا دینے کیلئے عملی اقدامات کی ضرورت ہے۔ جناب عمران خان نے جناب الطاف حسین سے گفتگو کرتے ہوئے کہا کہ آپ نے گزشتہ روز اپنے خطاب میں ریمنڈ ڈیوس کی رہائی، قبائلی علاقوں میں ڈرون حملوں کی مذمت اور ڈاکٹر عافیہ صدیقی کی سزا کے معاملے پر جو اصولی موقف اختیار کیا ہے اور ملک و قوم کو سپر پاورز کی غلامی سے نجات دلانے کیلئے جن جرات مندانہ خیالات کا اظہار کیا ہے میں اسے سراہتا ہوں۔ آپ کے جرات مندانہ خیالات تمام سچے پاکستانیوں کے دل کی آواز ہیں۔ جناب عمران خان نے کہا کہ ڈرون حملے میں بے گناہ پاکستانیوں کی ہلاکتیں انتہائی افسوسناک ہیں اور تمام قومی رہنماؤں کو بے گناہ پاکستانیوں کے قتل پر یک زبان ہو کر بات کرنی چاہئے۔ انہوں نے کہا کہ مرکز اور صوبہ پنجاب کے ٹھیکیدار اور پاکستان کے خیر خواہ بنے بیٹھے ہوئے لوگ ہی ریمنڈ ڈیوس کی رہائی میں نمایاں کردار ادا کرنے والے ہیں اور وہ مشکل گھڑی میں قوم کو تنہا چھوڑ گئے۔ دونوں رہنماؤں کے درمیان ڈرون حملوں، ریمنڈ ڈیوس کی رہائی، ڈاکٹر عافیہ صدیقی کی سزا اور دیگر قومی ایجنٹوں پر ہر سطح پر مشترکہ لائحہ عمل اختیار کرنے اور قومی عزت و وقار، غیرت و حمیت اور وطن عزیز کے دفاع کیلئے مستقبل میں رابطے جاری رکھنے پر اتفاق کیا گیا۔

آسٹریلیا کرکٹ ٹیم کیخلاف پاکستان کرکٹ ٹیم کی شاندار کامیابی پر جناب الطاف حسین کی پکتان سمیت پوری ٹیم کو مبارکباد

لندن:۔۔۔19 مارچ 2011ء

متحدہ قومی موومنٹ کے قائد جناب الطاف حسین نے آسٹریلیا کرکٹ ٹیم کیخلاف پاکستان کرکٹ ٹیم کی شاندار کامیابی پر پکتان سمیت پوری کرکٹ ٹیم کو مبارکباد پیش کی۔ جناب الطاف حسین نے ایک بیان میں کہا کہ قومی کرکٹ ٹیم نے مخالف ٹیم کے مقابلے میں بہترین کھیل کا مظاہرہ کر کے ملک اور پوری قوم کو سرفخر سے بلند کر دیا۔ انہوں نے امید ظاہر کی کہ قومی کرکٹ ٹیم لیگ میچز کی طرح نوک آوٹ میچز میں بہترین کارکردگی پیش کرے گی اور ورلڈ کپ میچ میں کامیابی سے ہمکنار ہوگی۔

صدر آصف علی زرداری خصوصی نوٹس لیکر کیبل آپریٹرز اور چیو کے درمیان مسئلے کو حل کرائیں۔ الطاف حسین کی پرزور اپیل

کیبل آپریٹرز بھی کروڑوں پاکستانی عوام کے جذبات کا خیال رکھتے ہوئے نشریات شروع کر دیں

لندن۔۔۔19 مارچ 2011ء

متحدہ قومی موومنٹ کے قائد جناب الطاف حسین نے صدر مملکت آصف علی زرداری سے پرزور اپیل کی ہے کہ ایسے وقت جبکہ پوری قوم کرکٹ میچ دیکھنے کی متمنی ہے، ایسے میں اور کیبل آپریٹرز اور چیو کے درمیان جو بھی اختلافات ہیں انکے حل کیلئے یہ بہتر ہوگا کہ ان اختلافات کو بات چیت کے ذریعے حل کر لیا جائے۔ اپنے ایک بیان میں انہوں نے کہا کہ نشریات بند ہونے سے عوام کی جانب سے ہزاروں فون ایم کیو ایم کے مرکز نائن زیرو اور ایم کیو ایم انٹرنیشنل سیکرٹریٹ آرہے ہیں کہ وہ کرکٹ ورلڈ کپ کے میچ دیکھنا چاہتے ہیں لہذا میری صدر مملکت سے پرزور اپیل ہے کہ وہ خصوصی نوٹس لیکر اس مسئلے کو حل کرا کر نشریات بحال کر دیں اور کیبل آپریٹرز اور چیو انتظامیہ کے مابین اختلافات کو بات چیت کے ذریعے حل کر دیں، جو کروڑوں عوام کرکٹ ورلڈ کپ کے میچ دیکھنا چاہتے ہیں وہ آپکی مداخلت پر آپکے شکر گزار اور دعا گو ہوں گے۔ جناب الطاف حسین نے ساتھ ساتھ کیبل آپریٹرز سے بھی پرزور اپیل ہے کہ کروڑوں پاکستانی عوام کے جذبات کا خیال رکھتے ہوئے فی الحال اپنے اور چیو کے مابین اختلافات کو ایک طرف رکھ کر کیبل نشریات شروع کر کے قوم کو کرکٹ ورلڈ کپ کے میچ دیکھنے سے محروم نہ رکھیں۔

## سر سید انجینئرنگ یونیورسٹی کے چانسلر ظن احمد نظامی کی اہلیہ کے انتقال پر الطاف حسین اور رابطہ کمیٹی کا اظہار تعزیت حق پرست صوبائی وزیر فیصل سبزواری کی ظل احمد نظامی سے ٹیلیفون پر تعزیت

لندن۔۔۔ 19 مارچ 2011ء

متحدہ قومی موومنٹ کے قائد جناب الطاف حسین نے سابق بیورو کریٹ اور سر سید انجینئرنگ یونیورسٹی کے چانسلر ظن احمد نظامی کی اہلیہ کے انتقال پر گہرے رنج و غم کا اظہار کیا ہے۔ ایک بیان میں جناب الطاف حسین نے ظل احمد نظامی سمیت مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام ذمہ داران و کارکنان دکھ اور افسوس کی اس گھڑی میں آپ کے ساتھ ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل عطا کرے۔ (آمین) دریں اثناء ایم کیو ایم کی رابطہ کمیٹی نے بھی سر سید انجینئرنگ یونیورسٹی کے چانسلر ظن احمد نظامی سے ان کے اہلیہ کے انتقال پر دلی افسوس کا اظہار کرتے ہوئے مرحومہ کی مغفرت، بلند درجات اور سوگواران کے صبر جمیل کیلئے دعا کی ہے۔ علاوہ ازیں سندھ اسمبلی میں ایم کیو ایم ڈپٹی پارلیمانی لیڈر حق پرست صوبائی وزیر فیصل سبزواری نے سر سید یونیورسٹی کے چانسلر ظن احمد نظامی کی اہلیہ کے انتقال پر انہیں ٹیلیفون کر کے قائد جناب الطاف حسین، ایم کیو ایم کی رابطہ کمیٹی و کارکنان کی جانب سے دلی تعزیت و ہمدردی کا اظہار کیا اور دعا کی کہ اللہ تعالیٰ سوگواران کو صبر جمیل اور مرحومہ کو جنت الفردوس میں جگہ عطا فرمائے۔ اس موقع پر ظل احمد نظامی نے دکھ اور افسوس کی اس گھڑی میں ساتھ دینے پر ایم کیو ایم کے قائد جناب الطاف حسین، ایم کیو ایم قیادت، ذمہ داران و کارکنان کا شکریہ ادا کیا۔

## صدر مملکت آصف علی زرداری کے والد حاکم علی زرداری کی علالت پر الطاف حسین کا اظہار تشویش حق پرست عوام حاکم علی زرداری کی جلد و مکمل صحت یابی کیلئے خصوصی دعا کریں، الطاف حسین

لندن۔۔۔ 19 مارچ 2011ء

متحدہ قومی موومنٹ کے قائد جناب الطاف حسین نے صدر پاکستان جناب آصف علی زرداری کے والد محترم حاکم علی زرداری کی علالت پر گہری تشویش کا اظہار کیا ہے اور ان کی جلد و مکمل صحت یابی کیلئے دعا کی ہے۔ ایک بیان میں جناب الطاف حسین نے حق پرست ماؤں، بہنوں، بزرگوں اور کارکنوں سے اپیل کی کہ وہ حاکم علی زرداری کی جلد و مکمل صحت یابی کیلئے اللہ تعالیٰ کے حضور خصوصی دعا کریں۔

## پنجاب میں وفاق سے DMG افسران کو PCS افسران پر مسلط کرنے کا سلسلہ فی الفور بند کرایا جائے، رابطہ کمیٹی PCS ایسوسی ایشن پنجاب کے اڑھائی سو افسران کو رہا کیا جائے اور پنجاب سے ہی تمام افسران تعینات کئے جائیں

کراچی۔۔۔ 19 مارچ 2011ء

متحدہ قومی موومنٹ کی رابطہ کمیٹی نے PCS ایسوسی ایشن پنجاب کے اڑھائی سو افسران کی گرفتاری پر گہری تشویش کا اظہار کیا ہے اور مطالبہ کیا ہے کہ پنجاب میں وفاق سے DMG افسران کو PCS افسران پر مسلط کا سلسلہ فی الفور بند کرایا جائے۔ ایک بیان میں رابطہ کمیٹی نے کہا کہ PCS افسران کمیشن کا امتحان پاس کر کے آفیسر بھرتی ہوتے ہیں تاہم معاملات چلانے کیلئے PCS افسران کے اوپر وفاق سے DMG افسران کو مسلط کر دیا جاتا ہے جس کے باعث پنجاب کے PCS افسران میں گہری تشویش پائی جا رہی ہے اور وہ پرامن احتجاج پر مجبور ہیں۔ رابطہ کمیٹی نے کہا کہ PCS افسران کے پرامن احتجاج اور جائز مطالبات کا سنجیدگی سے نوٹس لینے اور اس کے حل کیلئے اقدامات کرنے کے بجائے ان کی گرفتاریوں کا عمل مزید احساس محرومی کو جنم دینے کا سبب بن رہا ہے جس کی جتنی بھی خدمت کی جائے کم وہ کم ہے۔ رابطہ کمیٹی نے صدر مملکت آصف علی زرداری اور وزیر اعظم یوسف رضا گیلانی سے مطالبہ کیا کہ وفاق کے DMG افسران کو PCS افسران پر مسلط کرنے کا سختی سے نوٹس لیا جائے، پنجاب سے ہی تمام افسران تعینات کئے جائیں اور PCS ایسوسی ایشن پنجاب کے اڑھائی سو افسران کو فی الفور رہا کیا جائے۔

## سیالکوٹ میں طوفان کے نتیجے میں ہونیوالے مالی و جانی نقصانات پر جناب الطاف حسین کا اظہارِ افسوس

لندن:۔۔۔19 مارچ، 2011ء

متحدہ قومی موومنٹ کے قائد جناب الطاف حسین نے سیالکوٹ میں طوفان کے نتیجے میں ہونیوالے مالی و جانی نقصانات پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے طوفان کی زد میں آکر ہلاک ہونے والے تمام افراد کے لواحقین تمام افراد کی ہلاکتوں پر ان کے سوگواروں و حقیقین سے دلی تعزیت و ہمدردی کا اظہار کرتے ہوئے کہا کہ مصیبت کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے حکومت سے مطالبہ کیا کہ وہ طوفان کے باعث ہونے والی تباہیوں سے ہونیوالے مالی و جانی نقصانات کے ازالے کیلئے متاثرین کی ہنگامی بنیادوں پر مدد کی جائے اور اس سلسلے میں تمام تر وسائل کو بروئے کار بھی لائے جائیں۔ انہوں نے دعا کی کہ اللہ تعالیٰ طوفان سے ہلاک ہونیوالے افراد کو اپنی جوار رحمت میں اعلیٰ مقام عطا فرمائے اور زخمیوں کو جلد مکمل صحت یابی عطا کرے (آمین)۔

## ممتاز بھارتی دانشور، صحافی و کالم نگار کلڈ پیپ نائز کی سربراہی میں بھارتی صحافیوں و سیاستدانوں کے وفد کی رابطہ کمیٹی سے ملاقات

کراچی:۔۔۔19 مارچ، 2011ء

بھارت سے پاکستان آئے ہوئے بھارتی صحافیوں اور سیاستدانوں کے نمائندہ وفد نے بھارت کے ممتاز دانشور، صحافی اور کالم نگار کلڈ پیپ نائز کی سربراہ میں ہفتہ کے روز متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار و دیگر اراکین رابطہ کمیٹی محترمہ سرین جلیل، کنور خالد یونس، رضا ہارون، سید مصطفیٰ کمال اور واسع جلیل سے خورشید بیگم میموریل بلڈنگ عزیز آباد کراچی میں ملاقات کی۔ ملاقات انتہائی خوشگوار ماحول میں ایک گھنٹے سے زائد جاری رہی جس میں پاکستان اور بھارت کے تعلقات، دونوں ملکوں کی مجموعی سیاسی، معاشرتی اور اقتصادی صورتحال اور عوام کو درپیش مسائل سمیت باہمی دلچسپی کے دیگر امور پر تفصیلی تبادلہ خیال کیا اور دونوں جانب سے دوریاں ختم کر کے محبتیں بڑھانے کیلئے جاری کوششوں کو مزید تیز کرنے پر زور دیا گیا۔ بھارتی صحافیوں و سیاستدانوں کے وفد میں محمد شاہ صدیقی (سابق ممبر پارلیمنٹ) اور سنجے نہر، محنت کشوں کی تنظیم پائلر (Piler) کے کرامت، ایم بی کٹی، ہومن رائٹس کے سید اقبال حیدر کے علاوہ دیگر شامل تھے۔ اس موقع پر حق پرست اراکین اسمبلی حیدر عباس رضوی، محترمہ خوش بخت شجاعت، منو ہر لال، سید سردار احمد، فیصل سبزواری اور خواجہ اظہار الحسن بھی موجود تھے۔ ڈاکٹر فاروق ستار نے وفد کے ارکان کو ایم کیو ایم کی جدوجہد اور پالیسیوں کے حوالے آگاہ کیا اور بتایا کہ متحدہ قومی موومنٹ ملک کے 98 فیصد غریب و متوسطہ کے عوام کے حقوق کیلئے کوشاں ہے۔ بھارتی صحافیوں نے ایم کیو ایم کی جدوجہد اور پالیسیوں کا سراہتے ہوئے ان کی تعریف کی اور گفتگو میں بھی تجویز دی کہ جس طرح ہندوستان کے صوبہ پنجاب اور پاکستان کے صوبہ پنجاب کے درمیان اہم ثقافتی روابط قائم ہیں بالکل اسی طرح کراچی اور ممبئی میں بھی نوجوانوں، ثقافتی اور سماجی تنظیموں کے درمیان نہ صرف گہرے روابط ہونے چاہیے بلکہ دونوں کے شہروں کے شہریوں کو آپس میں ایک دوسرے سے روابط بڑھانے کیلئے دورے کرنے چاہئیں۔ انہوں نے ایم کیو ایم کے قائد جناب الطاف حسین اور ایم کیو ایم کی قیادت کو 27 ویں یوم تاسیس کی مبارکباد پیش کی۔ بعد ازاں ڈاکٹر فاروق ستار نے مہمان وفد کو ایم کیو ایم کے قائد جناب الطاف حسین سنوئے حیات پر مبنی کتاب ”پیکٹوریل باؤ گرافی آف الطاف حسین“ پیش کی اور انہیں ایم کیو ایم کے مختلف ونگز و شعبہ جات کا دورہ بھی کرایا۔

## ایم کیو ایم کے ہمدرد سلیم قریشی اور تسلیم قریشی کی شہادت شہر کا امن خراب کرنے کی سازش ہے، رابطہ کمیٹی

کراچی:۔۔۔19 مارچ، 2011ء

ایم کیو ایم کی رابطہ کمیٹی نے ایم کیو ایم اولڈ لیاری سیکٹر یونٹ 19 کے ہمدرد سلیم قریشی اور ان کے بھائی تسلیم قریشی کو مسلح دہشت گردوں کی جانب سے فائرنگ کر کے شہید کرنے کی سخت ترین الفاظ میں مذمت کی ہے اور اسے شہر کا امن خراب کرنے کی سازش کا تسلسل قرار دیا ہے۔ ایک بیان میں رابطہ کمیٹی نے کہا کہ امن دشمن عناصر کو شہر کا امن ایک آنکھ نہیں بھار ہا اور وہ مسلسل ایم کیو ایم کے ذمہ داران، کارکنان اور ہمدردوں کو قتل و غارتگری کا نشانہ بنا رہے ہیں، رابطہ کمیٹی نے کہا کہ تسلیم قریشی اور تسلیم قریشی کی شہادت بھی اسی سلسلے کی کڑی ہے جس کی جتنی بھی مذمت کی جائے کم ہے۔ رابطہ کمیٹی نے صدر آصف علی زرداری، وزیراعظم سید یوسف رضا گیلانی، وفاقی وزیر داخلہ رحمن ملک، گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ سے مطالبہ کیا کہ لیاری کے علاقے دھوبی گھاٹ میں ایم کیو ایم کے ہمدردوں کے بہیمانہ قتل کا سختی سے نوٹس لیا جائے اور دہرے قتل کی واردات میں ملوث دہشت گردوں کو گرفتار کر کے عبرتناک سزا دی جائے۔ رابطہ کمیٹی نے تسلیم قریشی شہید اور تسلیم قریشی شہید کے سوگواروں و حقیقین اور قریشی برادری سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ شہید ہونیوالے ہمدردوں کے درجات کو بلند فرمائے اور سوگواران کو صبر جمیل عطا کرے۔